

ഭരണഭാഷ - മാതൃഭാഷ

കളക്ടറേറ്റ്, തൃശ്ശൂർ
പിൻകോഡ്-680003

ടെലിഫോൺ നമ്പർ-0487-2239530,
Website-www.thrissur.nic.in, email-tsrcoll.ker@nic.in

**തൃശ്ശൂർ ജില്ലാ കലക്ടറുടെ നടപടിക്രമം
(ഹാജർ:-ഷാനവാസ് എസ്, ഐ.എ.എസ്.)**

വിഷയം: RFCTLARR Act 2013- തൃശ്ശൂർ താലൂക്ക് - മുളയം, പീച്ചി വില്ലേജുകൾ - ശ്രീധരി പാലം അനുബന്ധറോഡ് നിർമ്മാണത്തിന് ഭൂമി ഏറ്റെടുക്കൽ - സാമൂഹ്യ പ്രത്യാഘാത പഠന റിപ്പോർട്ട് സമുചിത ഗവണ്മെന്റ് പരിശോധിച്ച് ഉത്തരവാകുന്നു.

- സൂചന: 1.പൊതുമരാമത്ത് വകുപ്പ് തൃശ്ശൂർ (റോഡ്സ് & ബ്രിഡ്ജസ്) എക്സിക്യൂട്ടീവ് എഞ്ചിനീയറുടെ 11/04/2018 ലെ എ 2-13/2012 നം കത്ത്
- 2. പൊതുമരാമത്ത് വകുപ്പ് എറണാകുളം,പാലങ്ങൂർ വിഭാഗം എക്സിക്യൂട്ടീവ് എഞ്ചിനീയറുടെ 22/11/2019 ലെ എ 2-13/2012 നം കത്ത്
- 3. ഈ കാര്യലയത്തിലെ 24.06.2019 ലെ ഇതേ നമ്പർ നടപടിക്രമം
- 4. 28/09/2019 ലെ വാല്യം നമ്പർ 8, 2280-ാം നമ്പർ കേരള അസാധാരണ ഗസറ്റ് Form (4) വിജ്ഞാപനം
- 5. സാമൂഹ്യ പ്രത്യാഘാത പഠന യൂണിറ്റായ യൂത്ത് സോഷ്യൽ സർവ്വീസ് ഓർഗനൈസേഷൻ, കോതമംഗലം 05.12.2019 തീയതിയിൽ സമർപ്പിച്ച സാമൂഹ്യ ആഘാത വിലയിരുത്തൽ പഠനത്തിന്റെ അന്തിമ റിപ്പോർട്ട്
- 6. വിദഗ്ധ സമിതി രൂപീകരിച്ചുകൊണ്ടുള്ള ഈ കാര്യലയത്തിലെ 21.01.2020 ലെ ഇതേ നം . നടപടിക്രമം
- 7. 04.03.2020 ലെ വിദഗ്ധ സമിതി റിപ്പോർട്ട്

ഉത്തരവ് നമ്പർ : DCTSR/122/2019-E4 **തീയതി:19/03/2020**

ശ്രീധരി പാലം അപ്രോച്ച് റോഡ് നിർമ്മാണത്തിനായി തൃശ്ശൂർ താലൂക്ക് മുളയം, പീച്ചി വില്ലേജുകളിൽ വിവിധ സർവ്വെ നമ്പറുകളിൽപ്പെട്ട ഭൂമി ഏറ്റെടുക്കുന്നതിന് സൂചന (1) പ്രകാരം പൊതുമരാമത്ത് വകുപ്പ് തൃശ്ശൂർ (റോഡ്സ് & ബ്രിഡ്ജസ്) എക്സിക്യൂട്ടീവ് എഞ്ചിനീയറിൽ നിന്നും അർത്ഥനാപത്രം ലഭിച്ചിട്ടുള്ളതും ആയതുപ്രകാരം സ്പെഷ്യൽ തഹസിൽദാർ (എൽ.എ) ജനറൽ തൃശ്ശൂരിനെ ലാന്റ് അക്വിസിഷൻ ഓഫീസറായി നിയോഗിച്ചിട്ടുള്ളതുമാണ്. സൂചന (1) പ്രകാരമുള്ള അർത്ഥനയിൽ രേഖപ്പെടുത്തിയിട്ടുള്ള ഏറ്റെടുക്കേണ്ട ഭൂമിയുടെ സർവ്വെ നം, വിസ്തീർണ്ണം എന്നിവയിൽ വ്യത്യാസമുള്ളതായി കണ്ടെത്തിയതിനാൽ ആയതു പ്രകാരം പുതുക്കിയ അർത്ഥന സൂചന (2) പ്രകാരം സമർപ്പിച്ചിട്ടുള്ളതാണ്.

RFCTLARR Act 2013-ലെ സെക്ഷൻ (4) പ്രകാരം ഏറ്റെടുക്കുന്ന ഭൂമിയെ സംബന്ധിച്ച് സാമൂഹ്യ പ്രത്യാഘാതപഠനം നടത്തുന്നതിനായി SIA യൂണിറ്റായ യൂത്ത് സോഷ്യൽ സർവ്വീസ് ഓർഗനൈസേഷൻ, കോതമംഗലം എക്സിക്യൂട്ടീവ് ഡയറക്ടറെ നിയമിച്ചിട്ടുള്ളതും, ടി യൂണിറ്റിനെ നിയമിച്ചുകൊണ്ട് RFCT LARR ചട്ടം 11(3) പ്രകാരമുള്ള Form (4) വിജ്ഞാപനം സൂചന (4) പ്രകാരം അസാധാരണ ഗസറ്റിൽ

പ്രസിദ്ധപ്പെടുത്തിയിട്ടുള്ളതുമാണ്. പദ്ധതി പ്രദേശത്തെ സംബന്ധിച്ച അന്തിമ പഠന റിപ്പോർട്ട് സാമൂഹിക പ്രത്യാഘാത പഠന യൂണിറ്റ് സൂചന(5) പ്രകാരം സമർപ്പിച്ചിട്ടുള്ളതും പ്രസ്തുത റിപ്പോർട്ട് വിലയിരുത്തുന്നതിനായി സൂചന (6) പ്രകാരം വിദഗ്ധ സമിതിയെ രൂപീകരിച്ച് ഉത്തരവായിട്ടുള്ളതുമാണ്.

ശ്രീധരി പാലവും അപ്രോച്ച് റോഡും നിർമ്മിക്കുന്നതുമൂലം ഉണ്ടാകുന്ന സാമ്പത്തിക നേട്ടങ്ങൾ പ്രസ്തുത പ്രൊജക്ട് മൂലം ഉണ്ടാകുന്ന സാമൂഹ്യ ആഘാതങ്ങളേക്കാൾ വളരെ വലുതായതിനാൽ RFCT LARR Act 2013 പ്രകാരം ന്യായമായ നഷ്ടപരിഹാരം നൽകി ഭൂമി ഏറ്റെടുക്കാവുന്നതാണ് എന്ന് വിദഗ്ദസമിതി ശുപാർശ ചെയ്തിട്ടുള്ളതാണ്.

സാമൂഹ്യ ആഘാത പഠന റിപ്പോർട്ടും വിദഗ്ദസമിതി റിപ്പോർട്ടും പരിശോധിച്ചതിൽ നിർദ്ദിഷ്ട ഏറ്റെടുക്കലിലേയ്ക്ക് യുക്തവും വിശ്വാസ്യോഗ്യവുമായ ഒരു പൊതു ആവശ്യമുണ്ടെന്നും അതാണ് നിർണ്ണയിക്കപ്പെട്ട ഭൂമിയുടെ ഏറ്റെടുക്കൽ നടപടി ആവശ്യമാക്കിത്തീർത്തതെന്നും പദ്ധതിയ്ക്കാവശ്യമായ ചുരുങ്ങിയ ഏരിയ മാത്രമേ ഏറ്റെടുക്കുന്നുള്ളുവെന്നും ആ പ്രദേശത്ത് നേരത്തെ ഏറ്റെടുത്തിട്ടുള്ളതും ഉപയോഗിച്ചിട്ടില്ലാത്തതുമായ ഭൂമി ഇല്ലെന്നും കാണുന്നു.

മേൽ സാഹചര്യത്തിൽ ശ്രീധരി പാലം അപ്രോച്ച് റോഡ് നിർമ്മാണത്തിനായി തൃശ്ശൂർ ജില്ല തൃശ്ശൂർ താലൂക്ക് മുളയം വില്ലേജ് സർവ്വെ നമ്പർ 64,73,74,79,80,81,83,84,87,88,98,348,513/1,513/2,514,627/1,627/2,627/3 പിച്ചി വില്ലേജ് സർവ്വെ നമ്പർ 2638/1, 2638/3 എന്നിവയിൽ ഉൾപ്പെട്ട 0.3766 ഹെക്ടർ സ്ഥലം, നിർദ്ദിഷ്ട പാലം അപ്രോച്ച് റോഡ് നിർമ്മാണത്തിനായി ഏറ്റെടുക്കുന്നതിന് RFCT LARR Act 2013 വകുപ്പ് 8 ലെ 1, 2 ഉപവകുപ്പുകൾ പ്രകാരം അംഗീകാരം നൽകി ഇതിനാൽ ഉത്തരവാകുന്നു.

ഈ ഉത്തരവിന്റെ പകർപ്പ് വകുപ്പ് 8 ലെ 3-ാം ഉപവകുപ്പു പ്രകാരം നിഷ്കർഷിച്ചിട്ടുള്ള സ്ഥലങ്ങളിൽ പ്രസിദ്ധപ്പെടുത്തുന്നതിനും ചട്ടം 17 ലെ ഉപചട്ടം 2 പ്രകാരം ബാധിക്കപ്പെട്ട പ്രദേശത്ത് പ്രചാരത്തിലുള്ള ഒരു മലയാള ദിനപത്രത്തിൽ പ്രസിദ്ധീകരിക്കുന്നതിനുമുള്ള തുടർനടപടികൾക്കായി സ്പെഷ്യൽ തഹസീൽദാർ , എൽ.എ ജനറൽ തൃശൂരിനെ ചുമതലപ്പെടുത്തുന്നു.

ഒപ്പ്

DISTRICT COLLECTOR

സീകർത്താവ്:

1. സ്പെഷ്യൽ തഹസീൽദാർ (എൽ.എ) ജനറൽ, തൃശൂർ.(ബന്ധപ്പെട്ട സ്ഥലങ്ങളിൽ പ്രസിദ്ധപ്പെടുത്തിയ തീയതി വിവരം റിപ്പോർട്ട് ചെയ്യുന്നതിനും മറ്റ് തുടർനടപടികൾക്കുമായി)
2. എക്സിക്യൂട്ടീവ് എഞ്ചിനീയർ, പൊതുമരാമത്ത് വകുപ്പ്, പാലങ്ങൾ വിഭാഗം, എറണാകുളം- 682021